

चीनी माल महंगा होने से भारतीय पंखा उद्योग को राहत

कोलकाता, 22 सितंबर
(भाषा)। चीन से अयातित के पंखों
की लागत बढ़ने से भारतीय पंखा
उद्योग की बाजार में ताकत बढ़ी है।
उद्योग का कहना है कि चीनी माल
पहले 35 फीसद सस्ता पड़ रहा था।
अब यह अंतर 15-20 फीसद है।

इंडियन फैन मैनुफैक्चरर्स
एसोसिएशन के चेयरमैन शेखर
बजाज ने सोमवार को यहां
सालाना आमसभा में कहा कि
चीन की मुद्रा मजबूत होने की
वजह से चीनी उद्योग लागत, वृद्धि
की समस्या का सामना कर रहा
है। पहले लागत अंतर 35 फीसद
था, लेकिन अब यह घटकर 15-
20 फीसद रह गया है। उन्होंने
कहा कि 10 फीसद आयात शुल्क
व अन्य परिवहन लागत के साथ
टेबल पंखों के खंड में चीन से
आयातित पंखा पहले 60 फीसद
सस्ता पड़ता था। अब वह करीब
20 फीसद ही सस्ता पड़ रहा है।